

بندہ حرام کا لقمہ اپنے پیٹ میں ڈالتا ہے تو اس کے 40 دن کے عمل قبول نہیں ہوتے
اور جس بندے کا گوشت حرام سے پلا بڑھا ہو اس کے لئے آگ زیادہ بہتر ہے۔
(معجم الاوسط، باب الیم، من اسمہ: محمد، جلد 5، صفحہ 34، الحدیث 6495)

لقمہ حرام کی تباہ کاریاں



کاوش: عبدہ المذنب سید کامران عطاری مدنی غفر اللہ لہ ما یجری منہ و ما مضی

لقمہٴ حرام کی تباہ کاریاں

کاوش:

سید کامران عطاری مدنی عفی عنہ

فیس بک لنک:

<https://www.facebook.com/SyedKamran786>

وائس ایپ نمبر:

+923169168614

ٹیلی گرام گروپ لنک:

<https://t.me/FiqhiMasail2526>

انسٹاگرام اکاؤنٹ لنک:

www.instagram.com/iamkamranmadani

فیس بک گروپ لنک:

www.facebook.com/groups/syedkamran786

فہرست

- پیش لفظ: 3
- حلال کے فضائل 7
- اللہ پاک پاکیزہ چیز کو پسند کرتا ہے: 9
- محنت سے کمانے کی ترغیب: 10
- مالِ حلال سے دعا قبول ہوتی ہے: 10
- دعا قبول نہ ہونے کا سبب: 11
- حرام کی نحوستیں 13
- کبھی پیٹ نہیں بھرتا 13
- حرام مال چھوڑ کر مرنے کا انجام: 13
- حرام سے پلٹنے والے کا جنت میں داخلہ بند: 14
- قیامت کے دن کیے جانے والے سوالات: 14
- مالِ حرام سے حاصل کیا گیا لباس اور اس کا اثر: 15
- حرام مال راہِ خدا میں خرچ کرنا: 16
- مالِ حلال کی زکوٰۃ روکنا یا مالِ حرام سے زکوٰۃ دینا: 18
- چوری کا مال خریدنے کا گناہ: 18
- مالِ حرام کی وجہ سے اعمال ضائع: 19
- یتیم کا مال ناحق طریقے سے کھانا: 20
- اونٹ کی طرح ہونٹ: 21
- سود کھانا: 21
- ناحق زمین غصب کرنا: 24
- تجارت میں بد عنوانی: 24

- 25 صالحین کے اقوال:
- 28 رزق حرام کی آفات
- 29..... سیدنا بہاء الدین زکریا ملتانی کی نصیحت
- 29..... حرام سے توبہ کر لیجئے:
- 30 حرام مال سے توبہ کیا ہے؟:
- 30 اہم ترین مشورہ:

پیش لفظ:

تمام تعریفیں اس وحدہ لا شریک کے لئے جس نے انسان کو اشرف المخلوقات بنا کر لاتعداد نعمتوں سے مشرف فرمایا۔ اللہ تعالیٰ نے انسان کے زندہ رہنے کے لئے پاکیزہ ماکولات و مشروبات کو پیدا فرمایا جس سے اٹکا گزر بسر ہو سکے۔ قرآن مجید میں جگہ جگہ اس کا ذکر ہے۔ چنانچہ:

پارہ 7 سورہ مائدہ آیت نمبر 88 میں فرمانِ باری تعالیٰ ہے:

﴿وَكُلُوا مِمَّا رَزَقَكُمُ اللَّهُ حَلَالًا طَيِّبًا ۚ وَاتَّقُوا اللَّهَ الَّذِي أَنْتُمْ بِهِ مُؤْمِنُونَ﴾⁽¹⁾

ترجمہ کنز الایمان: اور کھاؤ جو کچھ تمہیں اللہ نے روزی دی حلال پاکیزہ اور ڈرو اللہ سے جس پر تمہیں ایمان ہے۔

اور حدیث میں ہے: حضرت سیدنا مقدام بن معدیکرب رضی اللہ عنہ سے مروی ہے کہ راحتِ قلبِ ناشاد، محبوبِ ربِّ العباد صلی اللہ تعالیٰ علیہ والہ وسلم کا ارشادِ حقیقت بنیاد ہے: **ما اکل احد طعاما قط خیرا من ان یاکل من عمل یدہ** سب سے بہتر وہ کھانا ہے جو انسان اپنے ہاتھ سے کما کر کھائے، **وان نبی اللہ داؤد کان یاکل من عمل یدہ**، اور بے شک اللہ پاک کے نبی داود علیہ السلام اپنی دستکاری (ہاتھ کی کمائی) سے کھاتے تھے۔⁽²⁾



1... پ 7، المائدہ: 88

2... صحیح بخاری، 2/ 11، حدیث: 2072

اُم المؤمنین حضرت سیدتنا عائشہ صدیقہ رضی اللہ عنہا سے روایت ہے کہ حضور اقدس صلی اللہ تعالیٰ علیہ وآلہ وسلم نے فرمایا: ”اِنَّ اَطِيبَ مَا اَكْتَمَ مِنْ كَسْبِكُمْ، تمہارے کھانوں میں پاکیزہ کھانا وہ ہے جو تمہاری محنت کی کمائی کا ہو۔“⁽¹⁾

اس فرمانِ باری تعالیٰ اور حدیثِ پاک سے معلوم ہوا کہ یہ وہ حکم ہے جو تمام انبیاء و رسل علیہم السلام کو دیا گیا اور تمام لوگوں کو اس حکم کی وصیت کی گئی ہے۔ اس لئے یہ حکم اس لائق ہے کہ تمام امتیں اس حکم پر مضبوطی کے ساتھ عمل پیرا ہوں اس سے مقصود انبیاء و رسل علیہم السلام کی وساطت سے ان کی امتوں تک پیغام پہنچانا ہے کہ رزقِ حلال و طیب کھائیں اور حرام و ناپاک رزق سے پرہیز کریں اور اعمالِ صالحہ کریں، تاکہ اس کا اثر روحانیت پر اثر انداز ہو کہ حلال کھانے پینے سے عبادات کی لذت حاصل ہوتی اور نمایاں صفاتِ حسنہ پیدا ہوتی ہیں۔

جبکہ اس کے برعکس حرام کھانے کی نحوستیں انسان کو عبادات میں روحانیت سے محروم اور اچھی صفات کا حامل بننے سے دور کرتی ہیں لہذا اگر انسان اس روش کو یعنی حلال کمائی و پاکیزہ کھانوں کو ترک کر کے ممنوعہ غذاؤں کی طرف جائے، چاہے وہ فی نفسہ حرام ہوں یا حرام تو نہ ہوں لیکن حرام ذرائع سے حاصل ہوئی ہوں تو اس کا اثر دنیا و آخرت میں ایک عمیق طریقے سے اثر



انداز ہوتا ہے۔

چنانچہ قرآن مجید میں اللہ تعالیٰ کا فرمان ہے:

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً
عَنْ تَرَاضٍ مِّنْكُمْ ۚ وَلَا تَقْتُلُوا أَنْفُسَكُمْ ۚ إِنَّ اللَّهَ كَانَ بِكُمْ رَحِيمًا^(۱)

ترجمہ کنز الایمان: اے ایمان والو! آپس میں ایک دوسرے کے مال ناحق نہ کھاؤ مگر یہ کہ کوئی سودا تمہاری باہمی رضامندی کا ہو اور اپنی جانیں قتل نہ کرو بیشک اللہ تم پر مہربان ہے۔

اسی طرح حدیث پاک میں ہے: حضور نبی کریم صلی اللہ تعالیٰ علیہ والہ وسلم نے ارشاد فرمایا کہ بغیر پاکیزگی کے نماز قبول نہیں ہوتی، اور حرام مال سے صدقہ قبول نہیں ہوتا۔^(۲)

جائز ذرائع آمدنی اختیار کرتے ہوئے اپنے اہل و عیال کے لئے بقدر ضرورت مال کمانے میں کوئی قباحت نہیں مگر یہ خیال رکھنا ہے حد ضروری ہے کہ ہماری لاپرواہی کی وجہ سے ہماری حلال روزی میں حرام کی آمیزش ہرگز ہرگز نہ ہونے پائے ورنہ بڑی حسرت ہوگی۔ یاد رکھئے! بندہ اپنے حصے کی روزی کھا کر، زندگی گزار کر لوگوں کے کاندھوں پر جنازے کے پنجرے میں سوار



۱... پ 5، النساء: 29

۲... مسلم، ص 115، حدیث: 535

ہو کر جب جانبِ قبرستان سدھارتا ہے تو دُنیا میں اپنے اہل و عیال کی محبت میں آندھا ہو کر ان کی خاطر جائز و ناجائز کی پروا کئے بغیر کمائے ہوئے مال پر ملال کرتے ہوئے لوگوں کو جو نصیحت کرتا ہے اسے بیان کرتے ہوئے سرورِ کائنات، شاہِ موجودات صلی اللہ تعالیٰ علیہ والہ وسلم ارشاد فرماتے ہیں: ”جب مُردے کو تخت پر رکھ کر اٹھایا جاتا ہے تو اُس کی رُوح پھڑپھڑا کر تخت پر بیٹھ کر نِدا کرتی ہے کہ اے میرے اہل و عیال! دُنیا تمہارے ساتھ اِس طرح نہ کھیلے جیسا کہ اس نے میرے ساتھ کھیلا، میں نے حلال اور غیر حلال مال جَمع کیا اور پھر وہ مال دوسروں کے لئے چھوڑ آیا۔ اس کا نفع ان کیلئے ہے اور اس کا نقصان میرے لئے، پس جو کچھ مجھ پر گزری ہے اس سے ڈرو۔“ (یعنی عبرت حاصل کرو۔) ⁽¹⁾

زیرِ نظر رسالہ اسی موضوع کے متعلق ہے کہ حرام کمائی کا اثر کس طرح ایک معاشرے میں ناسور کا بیج اُگاتا ہے۔ اس موضوع کو قرآنی آیات و احادیثِ نبویہ اور اقوالِ بزرگانِ دین سے مزین کیا گیا ہے۔

لقمہ حرام کا ذریعہ بننے والے کاموں کا بیان کر کے قرآن و حدیث کی روشنی میں اس کی مذمت بیان کی گئی ہے۔



حلال کے فضائل

حرام کمانا اور کھانا چاہے وہ کسی بھی ذریعے سے ہو، اللہ پاک اور اس کے رسول صلی اللہ تعالیٰ علیہ والہ وسلم کی بارگاہ میں سخت ناپسندیدہ ہے۔ قرآن وحدیث میں اس کی سخت وعیدات بیان کی گئیں ہیں، حلال کمانے اور کھانے کے نہ صرف فضائل بیان کئے گئے ہیں بلکہ جگہ جگہ اس کی ترغیب دی گئی ہے۔

اللہ پاک قرآن کریم میں ارشاد فرماتا ہے:

يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا ۚ إِنِّي بِمَا تَعْمَلُونَ عَلِيمٌ ﴿٨﴾ (1)

ترجمہ کنز الایمان: اے پیغمبر و پاکیزہ چیزیں کھاؤ اور اچھا کام کرو میں تمہارے کاموں کو جانتا ہوں۔

تفسیر صراط الجنان میں ہے: اس آیت میں اللہ تعالیٰ نے اپنے رسولوں عَلَیْهِمُ الصَّلَاةُ وَالسَّلَام کو پاکیزہ اور حلال چیزیں کھانے کا حکم دیا اور قرآن مجید میں دوسرے مقام پر یہی حکم اللہ تعالیٰ نے ایمان والوں کو بھی دیا ہے۔ (2)

تفسیر نور العرفان میں ہے: یعنی ہم نے ہر زمانے کے اس وقت کے رسول کو یہ حکم دیا۔ معلوم ہوا کہ حلال اور پاکیزہ غذا حاصل کرنی بڑی عبادت



1... پ 18، المؤمنون: 51

2... صراط الجنان، 6/530

ہے۔ اس سے عبادات میں لذت آتی ہے۔⁽¹⁾

دوسری جگہ اشاد فرماتا ہے:

يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ وَلَا تَيَسَّمُوا الْخَبِيثَ مِنْهُ تُنْفِقُونَ وَلَسْتُمْ بِأَخِيذِهِ إِلَّا أَنْ تُغْرِضُوا فِيهِ وَاعْلَمُوا أَنَّ اللَّهَ غَنِيٌّ حَبِيدٌ⁽²⁾

ترجمہ مکنز الایمان: اے ایمان والو اپنی پاک کمائیوں میں سے کچھ دو اور اس میں سے جو ہم نے تمہارے لیے زمین سے نکالا اور خاص ناقص کا ارادہ نہ کرو کہ دو تو اس میں سے اور تمہیں ملے تو نہ لو گے جب تک اس میں چشم پوشی نہ کرو اور جان رکھو کہ اللہ بے پرواہ سراہا گیا ہے۔

احادیث میں بھی حلال کمانے اور کھانے کی ترغیب دلائی گئی اور اس کے فضائل بیان کئے گئے۔ چند احادیث ملاحظہ کیجئے:

سرکارِ مدینہ، راحتِ قلب و سینہ صلی اللہ تعالیٰ علیہ وآلہ وسلم کا فرمان ہے: دنیا سرسبز اور لذیذ ہے، جو اس میں حلال ذریعے سے کمائے گا اور اسے حق کی جگہ خرچ کرے گا اللہ پاک اُسے ثواب عطا فرما کر اپنی جنت میں داخل فرمائے گا اور جو اس میں حرام طریقے سے کمائے گا اور اسے ناحق جگہ خرچ



1... تفسیر نور العرفان، المؤمنون: 51، ص 551

2... 3، البقرہ: 267

کرے گا اللہ پاک اسے اہانت کے گھر (یعنی جہنم) میں داخل فرمائے گا۔ اللہ پاک اور اس کے رسول صلی اللہ تعالیٰ علیہ وآلہ وسلم کے مال میں بددیانتی کرنے والے بہت سے لوگوں کے لئے بروز قیامت (جہنم کی) آگ ہوگی۔ چنانچہ اللہ پاک ارشاد فرماتا ہے:

كَلَّمَآ حَبَّتْ زِدْنَهُمْ سَعِيْرًا

ترجمہ کنز الایمان: جب کبھی بجھنے پر آئے گی ہم اسے اور بھڑکا دیں گے۔⁽¹⁾

اللہ پاک پاکیزہ چیز کو پسند کرتا ہے:

حضرت ابو ہریرہ رضی اللہ عنہ سے روایت ہے، سید المرسلین صلی اللہ تعالیٰ علیہ وآلہ وسلم نے ارشاد فرمایا: ”اللہ تعالیٰ پاک ہے اور پاک چیز کے سوا اور کسی چیز کو قبول نہیں فرماتا اور اللہ تعالیٰ نے مسلمانوں کو وہی حکم دیا ہے جو رسولوں کو حکم دیا تھا اور فرمایا:

يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا

ترجمہ کنز الایمان: اے پیغمبر و پاکیزہ چیزیں کھاؤ اور اچھے کام کرو۔⁽²⁾



1... پ 15، بنی اسرائیل: 97، شعب الایمان، 4/396، حدیث: 5527

2... پ 18، المؤمنون: 51

اور فرمایا:

يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ⁽¹⁾

ترجمہ مکنز الایمان: اے ایمان والو کھاؤ ہماری دی ہوئی ستھری چیزیں۔

پھر نبی کریم صلی اللہ تعالیٰ علیہ وآلہ وسلم نے ایک ایسے شخص کا ذکر فرمایا جو لمبا سفر کرتا ہے، اس کے بال غبار آلود ہیں، وہ آسمان کی طرف ہاتھ اٹھا کر کہتا ہے ”یارب! یارب! اور اس کا کھانا پینا حرام ہو، اس کا لباس حرام ہو، اس کی غذا حرام ہو تو اس کی دعا کہاں قبول ہوگی۔“⁽²⁾

محنت سے کمانے کی ترغیب:

اللہ پاک کے محبوب صلی اللہ تعالیٰ علیہ وآلہ وسلم کا فرمانِ عالیشان ہے: اس ذاتِ پاک کی قسم جس کے قبضہ قدرت میں میری جان ہے! اگر تم میں سے کوئی شخص اپنی رسی لے کر پہاڑ کی طرف جائے اور لکڑیاں جمع کرے، پھر انہیں اپنی پیٹھ پر اٹھا کر لائے اور اس کے ذریعے روزی کمائے تو یہ اس کے لئے اللہ پاک کی حرام کردہ شے کو اپنے منہ میں ڈالنے سے بہتر ہے۔⁽³⁾

مالِ حلال سے دعا قبول ہوتی ہے:

نبی پاک صلی اللہ تعالیٰ علیہ وآلہ وسلم نے ارشاد فرمایا: اے سعد (رضی اللہ



① ... پ 2، البقرة: 172

② ... صحیح مسلم، ص 506، حدیث: 65 (1015)

③ ... مسند امام احمد، 3/ 68، حدیث: 7493

تعالیٰ عنہ)! اپنی غذا پاک کر لو! مستجاب الدعوات ہو جاؤ گے، اس ذات پاک کی قسم جس کے قبضہ قدرت میں محمد (صلی اللہ تعالیٰ علیہ وآلہ وسلم) کی جان ہے! بندہ حرام کا لقمہ اپنے پیٹ میں ڈالتا ہے تو اس کے 40 دن کے عمل قبول نہیں ہوتے اور جس بندے کا گوشت حرام سے پلا بڑھا ہو اس کے لئے آگ زیادہ بہتر ہے۔⁽¹⁾

دعا قبول نہ ہونے کا سبب:

ایک مرتبہ حضرت سیدنا موسیٰ کلیم اللہ علی نبینا وعلیہ الصلوٰۃ والسلام کسی مقام سے گزرے تو دیکھا کہ ایک شخص ہاتھ اٹھائے رو رو کر بڑے رقت انگیز انداز میں مصروف دعا تھا۔ حضرت سیدنا موسیٰ کلیم اللہ علی نبینا وعلیہ الصلوٰۃ والسلام اسے دیکھتے رہے پھر بارگاہِ خدا میں عرض گزار ہوئے: اے میرے رحیم و کریم پروردگار! تو اپنے اس بندے کی دعا کیوں نہیں قبول کر رہا؟ اللہ پاک نے آپ علیہ السلام کی طرف وحی نازل فرمائی: اے موسیٰ! اگر یہ شخص اتنا روئے، اتنا روئے کہ اس کا دم نکل جائے اور اپنے ہاتھ اتنے بلند کر لے کہ آسمان کو چھو لیں تب بھی میں اس کی دعا قبول نہ کروں گا۔ حضرت سیدنا موسیٰ کلیم اللہ علی نبینا وعلیہ الصلوٰۃ والسلام نے عرض کی: میرے مولیٰ! اس کی کیا وجہ ہے؟ ارشاد ہوا: یہ حرام کھاتا اور حرام پہنتا ہے اور اس کے گھر میں



حرام مال ہے۔⁽¹⁾

جو بندہ حرام کھاتا ہے اس کی دعا قبول نہیں ہوتی۔ امام اہل سنت، سیدی اعلیٰ حضرت رحمۃ اللہ علیہ کے والد ماجد مفتی نقی علی خان رحمۃ اللہ علیہ اپنی کتاب ”احسن الودعاء لآداب الدعاء“ میں فرماتے ہیں:

اے عزیز! اگر دعا قبول نہ ہو، تو اُسے اپنا قصور سمجھ، خدائے تعالیٰ کی شکایت نہ کر کہ اس کی عطا میں نقصان نہیں، تیری دعا میں نقصان ہے۔ اے عزیز! دعا چند سبب سے رد ہوتی ہے۔

اس کے حاشیے میں اعلیٰ حضرت رحمۃ اللہ علیہ فرماتے ہیں: نبی صلی اللہ تعالیٰ علیہ وآلہ وسلم فرماتے ہیں: ایک شخص سفر دراز (طویل سفر) کرے، بال الجھے، کپڑے گرد میں اٹے (میلے کچیلے)، اپنے ہاتھ آسمان کی طرف پھیلانے اور یارب! یارب! کہے اور اس کا کھانا حرام سے اور پینا حرام سے اور پہننا حرام سے اور پرورش پائی حرام سے، تو اس کی دعا کہاں قبول ہو!⁽²⁾

سفر اور اس پریشاں حالی کا ذکر اس لئے فرمایا کہ یہ زیادہ جالب رحمت و مُورثِ اجابت ہوتے ہیں (یعنی: رحمت کو زیادہ کھینچ لانے والے اور دعا کی قبولیت کا باعث ہوتے ہیں)، بایں ہمہ (اس کے باوجود) جب اکل و شرب (کھانا پینا) حرام



1... عیون الحکایات، الحکایۃ الثانیۃ والنسب بعد الشا ثمانیۃ، ص 312

2... صحیح مسلم، ص 507، حدیث: 2301

سے ہے، اُمیدِ اجابت نہیں۔⁽¹⁾

حرام کی نحوستیں

رزقِ حلال کمانا اور رزقِ حرام سے اجتناب کرنا مسلمان کے لئے اتنا ہی لازم و ضروری امر ہے جتنا کہ نماز، روزہ و دیگر فرائض پر عمل پیرا ہونا۔ یہی وجہ ہے کہ حلال کے فضائل اور حرام کی بے شمار نحوستیں کلامِ الہی اور حدیثِ رسول میں بیان کی گئیں ہیں۔

آئندہ صفحات میں رزقِ حرام کی نحوستیں بیان کی جائیں گی اس کے علاوہ حرام کے مختلف ذرائع کی نشاندہی کی جائے گی اور ان کی وعیدات بھی بیان کی جائیں گی۔

کبھی پیٹ نہیں بھرتا

نبی کریم صلی اللہ تعالیٰ علیہ وآلہ وسلم نے ارشاد فرمایا: جو شخص حرام کی کمائی کھاتا ہے۔ وہ ایسے بیمار کی طرح ہے جس کا پیٹ کبھی نہیں بھرتا۔ حرام کا مال بروزِ قیامت اُس کے خلاف گواہی دے گا۔⁽²⁾

حرام مال چھوڑ کر مرنے کا انجام:

اللہ کے محبوب صلی اللہ تعالیٰ علیہ وآلہ وسلم نے ارشاد فرمایا: جس نے مال



1... احسن الوعاء لآداب الدعاء، ص 153

2... بخاری، 2/266، حدیث: 2842

حرام کمایا اللہ پاک نہ اس کا صدقہ قبول فرمائے گا، نہ غلام آزاد کرنا، نہ حج کرنا اور نہ ہی عمرہ کرنا اور اس کے لئے اس کی تعداد کے مطابق گناہ ہیں اور اس کی موت کے بعد جو حرام مال بچ گیا وہ اس کے لئے جہنم کا سامان ہو گا۔⁽¹⁾

حرام سے پلنے والے کا جنت میں داخلہ بند:

سرکارِ مدینہ، قرارِ قلب و سینہ صلی اللہ تعالیٰ علیہ وآلہ وسلم کا فرمانِ عبرت نشان ہے: حرام یا شراب سے نشوونما پانے والا گوشت اور خون جنت میں داخل نہ ہو گا۔⁽²⁾

قیامت کے دن کیے جانے والے سوالات:

عن ابی ہریرۃ نضلة بن عبید الاسلمی رضی اللہ عنہ قال: قال رسول اللہ صلی اللہ علیہ وسلم: لا تزول قدما عبد حتی یسأل عن عمرہ فیما افناہ وعن علیہ فیم فعل فیہ وعن مالہ من این اکتسبہ وفیم انفقہ وعن جسبہ فیم ابلاہ

حضرت سیدنا ابو ہریرہ رضی اللہ عنہ فرماتے ہیں کہ حضور تاجدارِ رسالت، شہنشاہِ نبوت صلی اللہ تعالیٰ علیہ وآلہ وسلم نے ارشاد فرمایا: ”(بروزِ قیامت) بندے کے دونوں قدم اس وقت تک نہیں ہٹیں گے جب تک



1...الاتحاف للزبیدی، 6/456

2...مسند امام احمد، 5/64، حدیث: 14448

کہ اس سے یہ نہ پوچھ لیا جائے کہ اس نے اپنی عمر کہاں صرف کی؟ اپنے علم پر کتنا عمل کیا؟ مال کہاں سے کمایا؟ اور کہاں خرچ کیا؟ اور اپنے جسم کو کن کاموں میں لگایا؟“ (1)

مالِ حرام سے حاصل کیا گیا لباس اور اس کا اثر:

✿ حضور نبی کریم، رؤف رحیم صلی اللہ تعالیٰ علیہ وآلہ وسلم نے فرمایا: اگر کوئی شخص دس درہم سے ایک کپڑا خریدے اور ان میں حرام کا ایک درہم بھی ہو تو اللہ پاک اس وقت تک اس کا کوئی عمل قبول نہ فرمائے گا جب تک (وہ) ایک درہم اس کے مالک کو نہ لوٹا دے۔ (2)

دوسری روایت میں ہے: جب تک اس کپڑے میں سے کچھ بھی باقی رہے گا اللہ پاک اس کا کوئی عمل قبول نہیں فرمائے گا۔ (3)

✿ رحمتِ کونین صلی اللہ تعالیٰ علیہ وآلہ وسلم کا فرمانِ عالیشان ہے: جس میں امانت نہیں نہ اس کا دین ہے نہ نماز اور نہ ہی زکوٰۃ۔ جس نے حرام مال سے قمیص بنا کر پہنی جب تک وہ قمیص اتار نہ دے اس کی نماز قبول نہ ہو گی، بے شک یہ بات اللہ پاک کے شایانِ شان نہیں کہ وہ ایسے شخص کا عمل



1... ترمذی، 4/188، حدیث: 2524

2... مسند امام احمد، 2/416، حدیث: 5736 بتصرف الفاظ

3... مسند امام احمد، 2/416، حدیث: 5736

یا نماز قبول فرمائے جس نے حرام کی قمیص پہن رکھی ہو۔⁽¹⁾

حرام مال راہِ خدا میں خرچ کرنا:

حرام مال میں ایسی نحوست ہے کہ اگر اس کو راہِ خدا میں بھی خرچ کیا جائے تو خالصتاً مردود ہے۔ اس حوالے سے احادیث ملاحظہ کیجئے:

✿ حضرت سیدنا عبداللہ ابن مسعود رضی اللہ تعالیٰ عنہ سے مروی ہے کہ شہنشاہِ مدینہ صلی اللہ تعالیٰ علیہ وآلہ وسلم کا فرمانِ عبرت نشان ہے: بندہ مالِ حرام میں سے جو بھی کمائے اور اسے خیرات کرے تو وہ قبول نہیں ہوتا اور اسے خرچ کرے تو اس میں برکت نہیں ہوتی اور اسے اپنے بعد والوں کے لئے چھوڑے تو وہ اس کے لئے آگ کا توشہ ہو گا۔⁽²⁾

✿ حسنِ اخلاق کے پیکر، نبیوں کے تاجور صلی اللہ تعالیٰ علیہ وآلہ وسلم کا فرمانِ عبرت نشان ہے کہ جس نے حرام مال کمایا پھر اس کو صدقہ کیا یا اس کے ساتھ صلہ رحمی کی یا راہِ خدا میں خرچ کیا تو اس کا یہ سارا مال جمع کر کے اس کے ساتھ جہنم میں پھینک دیا جائے گا۔⁽³⁾

✿ سرکارِ مدینہ صلی اللہ تعالیٰ علیہ وآلہ وسلم کا فرمانِ عالیشان ہے: جس نے



①...الحرم الزخار، بمسند البزار، 3/61، حدیث: 819

②...مسند امام احمد، 2/33، حدیث: 3672، حکایتیں اور نصیحتیں، ص 229

③...مراسل ابی داؤد، ص 9- بتغیرِ قلیل، حکایتیں اور نصیحتیں، ص 228

حرام مال جمع کیا پھر اسے صدقہ کیا اس کے لئے اس میں کوئی اجر نہیں اور اس کا بوجھ (یعنی گناہ) اسی پر ہو گا۔⁽¹⁾

🌸 شہنشاہِ مدینہ صلی اللہ تعالیٰ علیہ وآلہ وسلم کا فرمانِ عبرت نشان ہے:
جس نے حرام مال کمایا پھر اس سے غلام آزاد کیا اور صلہ رحمی کی تو یہ اس پر گناہ ہو گا۔⁽²⁾

🌸 نبی پاک صلی اللہ تعالیٰ علیہ وآلہ وسلم کا فرمان ہے: اللہ پاک نے تمہارے درمیان اخلاق کو اسی طرح تقسیم کر دیا ہے جس طرح تمہارا رزق تقسیم فرمایا ہے اور اللہ پاک جس سے محبت فرماتا ہے اسے بھی دنیا دیتا ہے اور جس سے محبت نہیں کرتا اسے بھی دیتا ہے، مگر دین صرف اسی کو عطا فرماتا ہے جس سے وہ محبت فرماتا ہے اور اللہ پاک نے جسے دین عطا فرمایا گویا اُس نے اس (بندے) سے محبت فرمائی۔ اس ذاتِ پاک کی قسم جس کے دستِ قدرت میں میری جان ہے! بندہ اس وقت تک مسلمان نہیں ہو سکتا جب تک اس کے زبان و دل مسلمان (یعنی محفوظ و سلامت) نہ ہو جائیں اور وہ اس وقت تک مؤمن نہیں ہو سکتا جب تک اس کا پڑوسی اس کے شر سے محفوظ نہ ہو جائے۔ صحابہ کرام علیہم الرضوان نے عرض کی: یا رسول اللہ صلی اللہ تعالیٰ علیہ وآلہ وسلم!



1... مشدک، 2/8، حدیث: 1480

2... الترغیب والترہیب، 2/350، حدیث: 2683

اس کے شر سے کیا مراد ہے؟ تو آپ صلی اللہ تعالیٰ علیہ وآلہ وسلم نے ارشاد فرمایا: اس کی بددیانتی اور ظلم، اور جو بندہ مالِ حرام کما کر صدقہ کرے اس کا صدقہ قبول نہیں ہوتا نہ ہی اس کے کسی خرچ میں برکت ہوتی ہے اور وہ جو کچھ ترکے میں چھوڑ کر مرے گا وہ جہنم کی طرف اس کا زادِ راہ ہوگا، اللہ پاک برائی کو برائی سے نہیں مٹاتا مگر برائی کو اچھائی سے مٹا دیتا ہے، بے شک گندگی گندگی کو نہیں مٹاتی۔⁽¹⁾

مالِ حلال کی زکوٰۃ روکنا یا مالِ حرام سے زکوٰۃ دینا:

حضرت سیدنا ابن مسعود رضی اللہ تعالیٰ عنہ فرماتے ہیں: جس نے مالِ حلال کمایا اور زکوٰۃ روک لی تو یہ (روکا ہوا) مالِ حلال مال کو بھی گندا کر دے گا اور جس نے مالِ حرام کمایا تو زکوٰۃ کی ادائیگی بھی اسے پاک و حلال نہ کرے گی۔⁽²⁾

چوری کا مال خریدنے کا گناہ:

آقا کریم صلی اللہ تعالیٰ علیہ وآلہ وسلم کا فرمانِ عالیشان ہے: جس نے چوری کے مال کو جاننے کے باوجود (وہ مال) خریدا وہ اس کے عیب اور گناہ میں شریک ہو گیا۔⁽³⁾



①... مسند امام احمد، 2/33، حدیث: 3672

②... المعجم الکبیر، 9/319، حدیث: 9596، جہنم میں لے جانے والے اعمال، ص 549

③... شعب الایمان، 4/389، حدیث: 5500

مال حرام کی وجہ سے اعمال ضائع:

❁ پیارے آقا مدینہ والے مصطفیٰ صلی اللہ تعالیٰ علیہ وآلہ وسلم کا فرمانِ عالیشان ہے: قیامت کے دن کچھ لوگوں کو لایا جائے گا، جن کے پاس تہامہ پہاڑوں کی مثل نیکیاں ہوں گی۔ یہاں تک کہ جب ان کو لایا جائے گا تو اللہ پاک ان کی نیکیوں کو اڑتی ہوئی خاک کی طرح کر دے گا، پھر انہیں جہنم میں پھینک دیا جائے گا۔ عرض کی گئی: یا رسول اللہ صلی اللہ تعالیٰ علیہ وآلہ وسلم! یہ کیسے ہو گا؟ تو آپ صلی اللہ تعالیٰ علیہ وآلہ وسلم نے ارشاد فرمایا: وہ نماز پڑھتے، زکوٰۃ دیتے، روزے رکھتے اور حج کرتے ہوں گے لیکن جب انہیں کوئی حرام چیز پیش کی جاتی تو لے لیتے تھے پس اللہ پاک ان کے اعمال کو مٹا دے گا۔⁽¹⁾

❁ رسولِ انور، صاحبِ کوثر صلی اللہ تعالیٰ علیہ وآلہ وسلم کا فرمانِ عالیشان ہے: عذاب کے مستحق لوگوں کے گھروں پر ہر دن اور ہر رات ایک فرشتہ نداء دیتا ہے: جس نے حرام کھایا اس کا نہ کوئی نفل قبول ہے نہ فرض۔⁽²⁾

❁ نبی مکرم صلی اللہ تعالیٰ علیہ وآلہ وسلم کا فرمانِ معظم ہے: جس نے حرام مال سے حج کیا اور لَبَّيْک کہا تو اللہ پاک فرماتا ہے: تیری کوئی لَبَّيْک نہیں، نہ ہی سَعْدِیْک اور تیرا حج تجھ پر لوٹا دیا گیا۔⁽³⁾



①... کتاب الکبائر للذہبی، ص 136

②... کتاب الکبائر للذہبی، ص 134

③... کنز العمال، 5/ 12، حدیث: 11896

❀ نبی کریم صلی اللہ تعالیٰ علیہ وآلہ وسلم نے ارشاد فرمایا: لوگوں پر ایک زمانہ ایسا آئے گا کہ مومن کو اپنا دین بچانے کیلئے ایک پہاڑ سے دوسرے پہاڑ اور ایک غار سے دوسرے غار کی طرف بھاگنا پڑے گا، اس وقت روزی اللہ پاک کی ناراضگی ہی سے حاصل کی جائے گی۔ جب ایسا زمانہ آجائے گا تو آدمی اپنے بیوی بچوں کے ہاتھوں ہلاک ہوگا، اگر اس کے بیوی بچے نہ ہوں تو وہ اپنے والدین کے ہاتھوں ہلاک ہوگا، اگر اس کے والدین نہ ہوئے تو وہ رشتہ داروں اور پڑوسیوں کے ہاتھوں ہلاک ہوگا۔ صحابہ کرام علیہم الرضوان نے عرض کی: یا رسول اللہ صلی اللہ تعالیٰ علیہ وآلہ وسلم! وہ کیسے؟ فرمایا: وہ اُسے اُس کی تنگ دستی پر عار دلائیں گے تو وہ اپنے آپ کو ہلاکت میں ڈالنے والے کاموں میں مصروف کر دے گا۔⁽¹⁾

یتیم کا مال ناحق طریقے سے کھانا:

یتیم کا مال ناحق طریقے سے کھانا بھی سخت حرام ہے۔
اللہ پاک قرآن کریم میں ارشاد فرماتا ہے:

إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا ۖ
وَسَيَصْلَوْنَ سَعِيرًا⁽²⁾



1... زہد کبیر، ص 183، حدیث: 439، اسلامی شادی، ص 107، 108

2... پ 4، النساء: 10

ترجمہ کنز الایمان: وہ جو یتیموں کا مال ناحق کھاتے ہیں وہ تو اپنے پیٹ میں نری آگ بھرتے ہیں اور کوئی دم جاتا ہے کہ بھڑکتے دھڑے (بھڑکتی آگ) میں جائیں گے۔

اونٹ کی طرح ہونٹ:

نبی پاک صلی اللہ تعالیٰ علیہ والہ وسلم نے ارشاد فرمایا: میں نے معراج کی رات ایسی قوم دیکھی جن کے ہونٹ اونٹوں کے ہونٹوں کی طرح تھے اور ان پر ایسے لوگ مقرر تھے جو ان کے ہونٹوں کو پکڑتے پھر ان کے مونہوں میں آگ کے پتھر ڈالتے جو ان کے پیچھے سے نکل جاتے۔ میں نے پوچھا: اے جبرائیل! یہ کون لوگ ہیں؟ عرض کی: یہ وہ لوگ ہیں جو یتیموں کا مال ظلم سے کھاتے تھے۔^(۱)

سود کھانا:

سود کے متعلق اللہ کریم ارشاد فرماتا ہے:

الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ ۚ ذَٰلِكَ بِأَنَّهُمْ قَالُوا إِنَّمَا الْبَيْعُ مِثْلُ الرِّبَا ۚ وَأَحَلَّ اللَّهُ الْبَيْعَ وَحَرَّمَ الرِّبَا ۚ فَمَنْ جَاءَكَ مَوْعِدًا مِّنْ رَبِّهِ فَأَتْنَاهُ فَلَهُ مَا



سَلَفٌ وَ أَمْرُهُ إِلَى اللَّهِ ۖ وَمَنْ عَادَ فَأُولَٰئِكَ أَصْحَابُ النَّارِ ۖ هُمْ فِيهَا
خَالِدُونَ (٢٥)

(1)

ترجمہ کنز الایمان: وہ جو سُود کھاتے ہیں قیامت کے دن نہ کھڑے ہوں گے مگر جیسے کھڑا ہوتا ہے وہ جسے آسیب نے چھو کر مجبوظ بنا دیا ہو یہ اس لیے کہ انہوں نے کہا بیع بھی تو سُود ہی کے مانند ہے اور اللہ نے حلال کیا بیع اور حرام کیا سُود تو جسے اس کے رب کے پاس سے نصیحت آئی اور وہ باز رہا تو اسے حلال ہے جو پہلے لے چکا اور اس کا کام خدا کے سپرد ہے اور جو اب ایسی حرکت کرے گا تو وہ دوزخی ہے وہ اس میں مدتوں رہیں گے۔

آئیے سود کی مذمت میں پیارے آقا صلی اللہ تعالیٰ علیہ والہ وسلم کے فرامین پڑھئے:

🌸 امام بخاری رحمۃ اللہ تعالیٰ علیہ اپنی صحیح میں سمرہ بن جندب رضی اللہ تعالیٰ عنہ سے راوی، حضور اقدس صلی اللہ تعالیٰ علیہ والہ وسلم نے فرمایا: آج رات میں نے دیکھا کہ میرے پاس دو شخص آئے اور مجھے زمین مقدس (بیت المقدس) میں لے گئے پھر ہم چلے یہاں تک کہ خون کے دریا پر پہنچے، یہاں ایک شخص کنارہ پر کھڑا ہے جس کے سامنے پتھر پڑے ہوئے ہیں اور ایک شخص بیچ دریا میں ہے، یہ کنارہ کی طرف بڑھا اور نکلنا چاہتا تھا کہ کنارے والے شخص نے



ایک پتھر ایسے زور سے اُس کے مونہ میں مارا کہ جہاں تھا وہیں پہنچا دیا پھر جتنی بار وہ نکلنا چاہتا ہے کنارہ والا مونہ میں پتھر مار کر وہیں لوٹا دیتا ہے۔ میں نے اپنے ساتھیوں سے پوچھا، یہ کون شخص ہے؟ کہا، یہ شخص جو نہر میں ہے، سود خوار ہے۔⁽¹⁾

✿ غسیل الملائکہ حضرت حنظلہ رضی اللہ تعالیٰ عنہ روایت کرتے ہیں کہ رسول اللہ صلی اللہ تعالیٰ علیہ والہ وسلم نے فرمایا: سود کا ایک درہم جس کو جان کر کوئی کھائے وہ چھتیس (36) مرتبہ زنا کرنے سے بھی سخت ہیں۔⁽²⁾

✿ حضرت ابو ہریرہ رضی اللہ عنہ سے روایت ہے، سرور کائنات صلی اللہ تعالیٰ علیہ والہ وسلم نے ارشاد فرمایا: ”بے شک سود ستر گناہوں کا مجموعہ ہے، ان میں سب سے چھوٹا گناہ یہ ہے کہ آدمی اپنی ماں سے زنا کرے۔“⁽³⁾

✿ مسلم شریف کی حدیث میں ہے کہ رسول کریم صلی اللہ تعالیٰ علیہ والہ وسلم نے سود دینے والے، لینے والے، اس کے کاغذات تیار کرنے والے اور اس کے گواہوں پر لعنت فرمائی اور فرمایا کہ وہ سب گناہ میں برابر ہیں۔⁽⁴⁾

✿ حضرت ابو ہریرہ رضی اللہ تعالیٰ عنہ روایت کرتے ہیں کہ رسول اللہ



1... بخاری، 2/14، حدیث: 2085

2... مسند امام احمد، 8/223، حدیث: 22016

3... ابن ماجہ، 3/72، حدیث: 2274

4... مسلم، ص 862، حدیث: 1598

صلی اللہ تعالیٰ علیہ والہ وسلم نے فرمایا: شبِ معراج میرا گزر ایک قوم پر ہوا جس کے پیٹ گھر کی طرح (بڑے بڑے) ہیں، ان پیٹوں میں سانپ ہیں جو باہر سے دکھائی دیتے ہیں۔ میں نے پوچھا، اے جبرئیل! یہ کون لوگ ہیں؟ انھوں نے کہا، یہ سود خوار ہیں۔⁽¹⁾

ناحق زمین غصب کرنا:

ناحق زمین غصب کرنا بھی رزقِ حرام میں سے ہے۔

”عَنْ سَعِيدِ بْنِ زَيْدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَخَذَ شِبْرًا مِنَ الْأَرْضِ ظُلْمًا فَإِنَّهُ يُطَوَّقُهُ يَوْمَ الْقِيَامَةِ مِنْ سَبْعِ أَرْضِينَ“۔

حضرت سعید بن زید رضی اللہ عنہ نے کہا کہ حضور صلی اللہ تعالیٰ علیہ والہ وسلم نے فرمایا کہ جو شخص کسی کی بالشت بھر زمین ظلم سے حاصل کرے گا اسے قیامت کے دن سات زمینوں کا طوق پہنایا جائے گا۔⁽²⁾

تجارت میں بد عنوانی:

❀ حدیث پاک میں آقا کریم صلی اللہ تعالیٰ علیہ والہ وسلم نے ارشاد فرمایا: تجارت میں جھوٹ بولنے والے اور عیب چھپانے والے کے کاروبار سے



❶ ... ابن ماجہ، 3/72، حدیث: 2273

❷ ... صحیح مسلم، ص 870 حدیث: 140- (1610)، صحیح بخاری، 2/377، حدیث: 3198

برکت مٹا دی جاتی ہے۔⁽¹⁾

❀ نبی پاک صلی اللہ تعالیٰ علیہ والہ وسلم نے فرمایا: جس نے عیب والی چیز بیچ کی (بیچی) اور اس (عیب) کو ظاہر نہ کیا، وہ ہمیشہ اللہ تعالیٰ کی ناراضگی میں ہے یا فرمایا کہ ہمیشہ فرشتے اس پر لعنت کرتے ہیں۔⁽²⁾

صالحین کے اقوال:

❀ صالحین میں سے کسی کو مرنے کے بعد خواب میں دیکھ کر پوچھا گیا: مَا فَعَلَ اللَّهُ بِكَ؟ (یعنی اللہ پاک نے آپ کے ساتھ کیا معاملہ کیا؟) اس نے جواب دیا: اچھا سلوک کیا مگر مجھے ایک سوئی کی وجہ سے جنت سے روک دیا گیا جو میں نے ادھار لی تھی اور واپس نہ کی۔⁽³⁾

❀ حضرت سیدنا سفیان ثوری رحمۃ اللہ تعالیٰ علیہ نے ارشاد فرمایا: جس نے نیکی کے کام میں حرام مال خرچ کیا وہ اس شخص کی طرح ہے جس نے پیشاب سے کپڑا پاک کیا۔⁽⁴⁾

❀ حضرت وہیب بن ورد رحمۃ اللہ تعالیٰ علیہ نے فرمایا: اگر تو ساریہ



1... بخاری، 2/14، حدیث: 2082

2... ابن ماجہ، 3/59، حدیث: 2247

3... جہنم میں لے جانے والے اعمال (جلد اول)، ص 740

4... جہنم میں لے جانے والے اعمال (جلد اول)، ص 740

ستارے کے قیام جتنا قیام کر لے پھر بھی تجھے نفع حاصل نہ ہو گا جب تک کہ تو اپنے پیٹ میں داخل ہونے والے کھانے میں غور نہ کر لے۔⁽¹⁾

✿ حضرت سیدنا عبد اللہ بن مبارک رحمۃ اللہ تعالیٰ علیہ نے ارشاد فرمایا: مجھے شبہ کا ایک درہم لوٹانا ایک لاکھ، ایک لاکھ اور ایک لاکھ درہم صدقہ کرنے سے زیادہ پسند ہے۔⁽²⁾

✿ ابن سباط علیہ رحمۃ رب العباد ارشاد فرماتے ہیں: جب نوجوان عبادت کرتا ہے تو شیطان اپنے ساتھیوں سے کہتا ہے: دیکھو اس کا کھانا کیسا ہے۔ اگر اس کا کھانا حرام کا ہوتا ہے تو کہتا ہے: اسے چھوڑ دو کوشش کرتا رہے اس کا نفس ہی تمہیں کافی ہے۔ کیونکہ حرام کھانے کی وجہ سے اس کی کوشش اسے کوئی نفع نہ دے گی۔⁽³⁾

✿ حضرت سہل بن عبد اللہ تستری رحمۃ اللہ تعالیٰ علیہ فرماتے ہیں: جو شخص حرام کھاتا ہے وہ چاہے یا نہ چاہے اور اسے علم ہو یا نہ ہو اس کے اعضاء گناہوں میں مبتلا ہو جاتے ہیں اور جب حلال کھانا کھاتا ہے تو اس کے اعضاء فرمانبردار ہو جاتے ہیں اور اسے اعمال خیر کی توفیق دی جاتی ہے۔⁽⁴⁾



1... جہنم میں لے جانے والے اعمال (جلداول) ص 741

2... جہنم میں لے جانے والے اعمال (جلداول) ص 741

3... جہنم میں لے جانے والے اعمال (جلداول) ص 741

4... احیاء العلوم، 2/351

✿ حضرت سیدنا فقیہ ابو لیلیث سمرقندی علیہ رحمۃ اللہ القوی فرماتے ہیں: تین آدمیوں کی دُعا قبول نہیں ہوتی (1) جو مالِ حرام کھاتا ہو (2) جو بکثرت غیبت کرتا ہو (3) جو کہ مسلمانوں سے حسد رکھتا ہو۔⁽¹⁾

✿ فقیہ ابو لیلیث سمرقندی علیہ رحمۃ اللہ القوی ”قُرْءَةُ الْعُیُون“ میں نقل کرتے ہیں: جس نے کسی کا تھوڑا سا مال بھی چُرایا وہ قیامت کے روز اُس مال کو اپنی گردن میں آگ کے طوق (ہار) کی شکل میں لٹکا کر آئے گا۔ اور جس نے تھوڑا سا بھی مالِ حرام کھایا اُس کے پیٹ میں آگ سُلاگائی جائے گی اور وہ اِس قدر خوفناک چیخیں مارے گا کہ جتنے لوگ اپنی قبروں سے اٹھیں گے کانپ جائیں گے یہاں تک کہ اللہ رب العالمین لوگوں کے سامنے جو بھی فیصلہ فرمائے۔⁽²⁾

✿ مکاشفۃ القلوب میں ہے: آدمی کے پیٹ میں جب لقمہ حرام پڑا تو زمین و آسمان کا ہر فرشتہ اس پر لعنت کرے گا جب تک اس کے پیٹ میں رہے گا اور اگر اسی حالت میں (پیٹ میں حرام لقمے کی موجودگی میں) موت آگئی تو داخل جہنم ہو گا۔⁽³⁾

✿ ایک بزرگ رحمۃ اللہ تعالیٰ علیہ نے فرمایا: بیشک انسان ایک ایسا لقمہ



1... تنبیہ الغافلین ص 95، غیبت کی تباہ کاریاں ص 97

2... قرۃ العیون، ص 392، ظلم کا انجام ص 44

3... مکاشفۃ القلوب، ص 23

کھاتا ہے جس کی وجہ سے اس کا دل بگڑ جاتا ہے جیسے کھال بگڑ جاتی ہے پھر اپنی حالت پر کبھی نہیں آتا۔⁽¹⁾

رزقِ حرام کی آفات

حضرت سیدنا امام ابو الفرج عبد الرحمن بن علی جوزی رحمۃ اللہ علیہ رزقِ حرام اور مالِ حرام سے بچنے کی نصیحتیں کرتے ہوئے ارشاد فرماتے ہیں: حرام غذا ایک ایسی آگ ہے جو فکر کی چربی پگھلا دیتی ہے، حلاوتِ ذکر کی لذت ختم کر دیتی ہے، سچی نیتوں کے لباسِ جلادیتی ہے اور حرام ہی سے بصیرت کا اندھا پن پیدا ہوتا ہے لہذا مالِ حلال جمع کرو اور اُسے میانہ روی سے خرچ کرو خود بھی حرام سے بچو اور اپنے گھر والوں کو بھی اس سے بچاؤ، حرام خوروں کی صحبت میں نہ بیٹھو، ان کا کھانا کھانے سے بچتے رہو اور جس کا ذریعہٴ معاش، حرام ہو اس کی صحبت اختیار نہ کرو۔ اگر تم اپنی پرہیز گاری میں سچے ہو تو نہ ہی کسی کی حرام پر رہنمائی کرو کہ اگر وہ اسے کھالے تو اُس کا حساب تم سے لیا جائے اور نہ ہی حرام کے حصول میں کسی کی مدد کرو کیونکہ معاون (یعنی مددگار) بھی عمل میں شریک ہی ہوتا ہے۔ یاد رکھو! حلال کھانے ہی سے اعمال قبول ہوتے ہیں اور فاقہ و تنگدستی کو چھپانے اور تنہائی میں رو رو کر آہیں بھرنے کو



اعمال کی قبولیت اور رزقِ حلال کمانے کے سلسلے میں نہایت اہم مقام حاصل ہے۔⁽¹⁾

سیدنا بہاء الدین زکریا ملتانی کی نصیحت

شیخ الاسلام حضرت سیدنا بہاء الدین زکریا ملتانی رحمۃ اللہ علیہ اپنے مُریدوں کو اکثر یہ نصیحت فرماتے تھے: اپنے بیوی بچوں کو رزقِ حلال کھلاؤ، اگر ذرّہ برابر بھی ناجائز اور حرام کماؤ کسی نے اپنی زوجہ و اولاد کو کھلائی تو ان کے اندر بھی حرام رزق کی تاثیر پیدا ہو جائے گی۔⁽²⁾

حرام سے توبہ کر لیجئے:

مذکورہ احادیثِ کریمہ اور اقوالِ صالحین سے سبق حاصل کرتے ہوئے ان تمام لوگوں کو توبہ کر لینی چاہئے جو کسی بھی طریقے سے مالِ ناحق کھاتے ہیں۔

یاد رکھئے! اگر کسی کا مال دبا لیا، چوری کی، ڈاکہ زنی کی، کسی کی زمین غصب کی یا کسی ذریعے سے کسی کا مال ناجائز طور پر لیا تو توبہ کے ساتھ ساتھ صاحبِ حق تک اس کا حق پہنچائے یا معاف کروالے۔



1... آنسوؤں کا دریا، ص 284

2... اللہ کے خاص بندے عبدہ، ص 546

حرام مال سے توبہ کیا ہے؟

سرکارِ ابدِ قرار، شافعِ روزِ شمار صلی اللہ تعالیٰ علیہ وآلہ وسلم نے ارشاد فرمایا: اگر مالِ حرام کھانے والے لوگ ستر مرتبہ بھی راہِ خدا میں شہید ہو جائیں تب بھی ان کی شہادت ان کی توبہ نہیں بن سکے گی کیونکہ حرام مال کی توبہ یہ ہے کہ وہ مال مالک کو لوٹا دیا جائے یا اُس سے اپنے استعمال کے لئے حلال کر لیا جائے (یعنی معاف کروالیا جائے)۔⁽¹⁾

اہم ترین مشورہ:

آپ جو بھی کام کرتے ہیں جو بھی جاب کرتے ہیں جو بھی کاروبار کرتے ہیں اس کا پورا سکین کسی صحیح العقیدہ عالم و مفتی سے کروائیں اور اس بات کی تصدیق کروائیں کہ آپ کی آمدنی حلال ہے۔



سید کامران عطاری مدنی کے چند مزید رسالے

- ① 63 حکایات و واقعات ② تہجد گزاروں کے واقعات
- ③ 205 ارشادات اعلیٰ حضرت
- ④ تفسیر صراط الجنان سے ماخوذ حکایات و واقعات
- ⑤ تفسیر صراط الجنان سے ماخوذ فتاویٰ رضویہ کی عبارات
- ⑥ آیت درود اور شانِ مصطفیٰ صلی اللہ علیہ والہ وسلم

عنقریب آنے والے رسالوں کے نام

- ① حضور غوثِ پاک رضی اللہ عنہ کی 111 نصیحتیں
- ② حضرت سیدنا حاتمِ اصم کے 40 واقعات
- ③ کثرت سے مطالعہ کرنے والے بزرگوں کے واقعات
- ④ عدم سایہ پہ عمدہ دلائل ⑤ توسل پہ عمدہ دلائل
- ⑥ توثیقِ آئمہ اربعہ

📞 /FIQHIMASAIL2526 📱 /SYEDKAMRAN786

📞 +923169168614 📱 /IAMKAMRANMADANI